

انٹر نیٹ پر جھوٹے سورے

<?xml encoding="UTF-8">

انٹر نیٹ کی ایجاد ایک ایسی مفید ایجاد ہے کہ جس نے اس دنیا کو ایک چھوٹے سے دیہات بلکہ در حقیقت ایک بڑے کمرے کی صورت میں تبدیل کر دیا ہے کہ جس کے ذریعہ تمام انسان ایک ہی وقت میں ایک دوسرے سے رابطہ برقرار کر سکتے ہیں اور ایک دوسرے کا چہرہ دیکھ سکتے ہیں اور باتیں بھی سن سکتے ہیں ، لیکن یہ ایجاد مفید ہونے کے ساتھ ساتھ خطرناک بھی ہو سکتی ہے ۔

اس قاعدے کو پیش نظر رکھتے ہوئے اسلام کے عظیم دانشمندوں کا فریضہ ہے کہ صدی کی اس ایجاد سے کہ جس نے عقلوں کو حیران کر دیا ہے ، فائدہ اٹھانے کے ساتھ ساتھ اس کے ذریعہ اسلام اور شیعیت کے دشمنوں کی طرف سے لگائی جانے والی زہر آلود تہمتوں اور جھوٹے الزاموں کی طرف بھی متوجہ رہیں ۔

اگرچہ اس کی ایجاد کو ابھی مختصر عرصہ ہی گزرا ہے لیکن استعماری گروہ کہ جو زیادہ تر ہمارے جوانوں کے عقائد کو متزلزل کرنے کی فکر میں رہتا ہے مختلف راہوں سے وارد عمل ہو چکا ہے اور ہر طرف سے ہماری تہذیب و ثقافت کو مورد ہجوم قرار دے چکا ہے یہاں تک کہ قرآن مجید کا جواب لانے کی فکر میں بھی پڑ گیا ہے اور اپنے زعم ناقص میں یہ سمجھ رہا ہے کہ وہ اس کا مثل لے آئے گا اور اس طرح سے وہ مسلمانوں کو شرمندہ کر سکے گا ۔

بعض بے بضاعت افراد نے بعض جملوں کو خود قرآن مجید کی آیتوں اور جملوں سے اقتباس کر کے جمع کیا اور یہ سوچا کہ اس طرح سے وہ قرآن مجید کے سوروں کے مانند چار سورے تیار کر کے پیش کریں اور یہ کہیں کہ ہم قرآن مجید کے سوروں کے مانند چار سورے لے آئے ہیں اور ہم نے قرآن مجید کے چیلنج کا جواب دے دیا ہے !

قرآن مجید ایک سورے میں منکروں سے یہ مطالبہ کر رہا ہے کہ وہ اس کا مثل لائیں۔

” فلیأتوا بحديث مثله ان كانوا صادقين “ (طور / ۳۴)

” یعنی قرآن کے مانند لاؤ اگر تم سچے ہو “ ۔

دوسرے مقام پر صرف دس سوروں کا جواب لانے کا مطالبہ کر رہا ہے اور یہ چیلنج کر رہا ہے کہ تم صرف دس سوروں کا جواب لے آؤ ۔ ” ام یقولون افتراه قل فأتوا بعشر سور مثله مفتریات “ (ہود / ۱۳) ” کیا یہ لوگ کہتے ہیں کہ اس قرآن کی خدا کی طرف جھوٹی نسبت دی گئی ہے ؟ اے پیغمبر! آپ ان لوگوں سے کھدیجئے کہ اس کے جیسے دس سورے گڑھ کر تم بھی لے آؤ “ ۔

تیسری آیت میں چیلنج کی مقدار میں اور کمی کر دی ہے اور صرف ایک سورے پر اکتفاء کی ہے ۔ ” و ان کنتم فی ریب مما نزلنا علی عبدنا فأتوا بسورة من مثله “ (بقرہ / ۲۳) ” کھدیجئے کہ اگر تم اس کے متعلق کہ جو میں نے اپنے بندے پر نازل کیا ہے شک میں مبتلا ہو تو تم اس کے ایک سورے کا مثل لے آؤ “ ۔

ان آیات کو دیکھتے ہوئے یہ سمجھنا ضروری ہے کہ قرآن مجید نے جو پورے قرآن یا دس سوروں یا ایک سورے کے مثل لانے کا چیلنج پیش کیا ہے اس سے کیا مراد ہے ؟

قرآن مجید کے مثل لانے کا مطلب یہ ہے کہ کوئی ایک شخص یا متعدد افراد نئی انشا پردازی اور تخلیق کے ساتھ بلند مقاصد اور مفہیم کو جملوں اور کلمات میں اس طرح ڈھالیں کہ اس کی شیرینی اور جذباتیت اس

طرح سے آیات قرآنی کے مساوی ہو کہ اگر دونوں کو ساتھ میں رکھ کر دیکھا جائے تو یہ کہا جا سکے کہ یہ اس کا مثل لے آیا ہے ۔

مثلاً فرض کیا جائے کہ سورہ کوثر قرآن مجید کا جزء نہ ہوتا اور کوئی شخص خود رسول (ص) کے دور میں یا اس کے بعد اسے پیش کرتا تو اسے قرآن مجید سے مقابلہ کرنا کہا جائے گا ۔ لیکن خود قرآن مجید کے جملوں سے اقتباس کرنا اور قرآن مجید کے ظاہری روش کے مطابق بعض الفاظ اور بے معنی مفہیم کو ترتیب دے کر پیش کرنا تو قرآن مجید کا جواب لانا نہیں کہا جا سکتا ۔

اگر اسی کو قرآن مجید کا جواب لانا کہا جاتا تو اس طرح کے جوابات تو صدیوں سے دئے جا رہے ہیں لیکن کسی نے بھی ان کو اہمیت نہیں دی ہے ۔

مسيلمہ کذاب پہلا وہ شخص ہے کہ جو قرآن مجید سے مقابلہ کرنے کی فکر میں پڑا ۔ وہ رسول اسلام (ص) پر ایمان لانے کے بعد آپ کے دین سے منحرف ہو گیا اور خود پیغمبری کا دعویٰ کر بیٹھا اور پیغمبر (ص) کو اس طرح سے ایک خط لکھا : ” من مسيلمۃ رسول اللہ الی محمد رسول اللہ ، سلام علیک : اما بعد فانی قد اشركت فی الامر معک و ان لنا نصف الارض و لقریش نصف الارض و لكن قریشا قوم یعتدون “ ۔

آپ نے اس کے جواب میں تحریر فرمایا : ” بسم اللہ الرحمن الرحیم ، من محمد رسول اللہ الی مسيلمۃ الکذاب ، السلام علی من اتبع الهدی ، اما بعد ۔ ان الارض لله یورثها من یشاء من عباده و العاقبة للمتقین “ (اعراف / ۱۲۸) آپ اس آیت کو کہ جو رسول اسلام (ص) نے اس کو لکھی اس جملے سے ملا کر دیکھیں کہ جو اس نے اپنے خط میں لکھا تھا، صرف مختصر سی ظاہری شباهت پائی جاتی ہے ورنہ معنی و مفہیم اور فصاحت و بلاغت وغیرہ کے اعتبار سے اصلاً مقابلہ ہی نہیں کیا جا سکتا ہے ۔

مسيلمہ ایک بار پھر قرآن مجید کا جواب لانے کی فکر میں لگا اور اس نے سورہ اعلیٰ کے مانند کچھ جملے جمع کرنا چاہے لیکن اس کے کلام اور سورہ اعلیٰ میں اتنا فاصلہ پایا جاتا ہے کہ ہر گز وہ سورہ اعلیٰ سے مشابہ معلوم نہیں ہوتے۔ قرآن مجید فرماتا ہے : ” سبح اسم ربک الاعلیٰ ، الذی خلق فسوئ ، و الذی قدر فہدی ، و الذی اخرج المرعی ، فجعلہ غثاء احوی “ (اعلیٰ / ۵۱)

اس نے اس سورہ کے جواب میں اس طرح کہا : ” لقد انعم اللہ علی الحبلی ، اخرج منها نسمة تسعی ، بین صفاق و خشا “ ۔

عیسائی مصنفین نے جس چیز کو اس سورہ کے جواب کے عنوان سے پیش کیا ہے وہ مسيلمہ کذاب اور اس کے ہمفکر افراد کے گڑھے ہوئے جملوں کے بھی مساوی نہیں ہے۔ وہ یہ تصور کرتے ہیں کہ قرآن مجید کا جواب لانے کے لئے صرف وزن و آہنگ اور دو جملوں کے درمیان فواصل کا وجود کافی ہے اور مثل لانے کے دوسرے شرائط مثلاً معانی و مطالب کی بلندی ، جملوں کی لطافت اور کلام کی جذباتیت سے غافل ہیں لہذا اس قسم کے مہمل جملوں کو قرآن مجید کا جواب تصور کرتے ہیں ۔

ہم یہاں موجود ہ دور میں قرآن مجید کے مقابلہ میں لائے گئے جواب کو ذکر کرتے ہیں تاکہ یہ واضح ہو جائے کہ صرف وزن اور فواصل کی رعایت کے ساتھ دئے جانے والے کوئی بھی جوابات حقیقی نہیں ہو سکتے ۔

قرآن مجید روز قیامت کے بیان میں اس طرح فرماتا ہے : ” الحاقۃ ، ما الحاقۃ ، و ما ادراک ما الحاقۃ “ (حاقہ / ۳۱)

دوسرے مقام پر ارشاد فرماتا ہے ” القارعة ما القارعة ، و ما ادراک ما القارعة “ (قارعة / ۳۱)

پھر اس عظیم حادثہ کی توصیف اس طرح کرتا ہے : جس دن لوگ پروانوں کی طرح بکھری ہوئی حالت میں

محشور ہو نگے اور پہاڑ دھنکی ہوئی روئی کی طرح اڑنے لگیں گے ۔

اب آپ ان جملوں کو درج ذیل جملوں سے مقابلہ کر کے دیکھیں کہ جنہیں رسول خدا(ص) کی رحلت کے بعد بعض ناقص فکروں اور خام مغز افراد نے گڑھ کر پیش کیا تھا ۔
”الفیل ، و ما ادراک ما الفیل ، له ذنب وبیل ، و خرطوم طویل “۔

اس مختصر تمہید کو مد نظر رکھتے ہوئے ہم اس گڑھے ہوئے سورے کو نقل کرتے ہیں اور اچھی طرح سے یہ ثابت کریں گے کہ اس کا بیشتر حصہ خود قرآن مجید سے اقتباس ہے اور باقی حصہ بعض مہمل جملے ہیں کہ جنہیں ایک دوسرے سے مرتبط کر کے قرآن مجید کی نقل بنانے کی کوشش کی گئی ہے ۔

چند ماہ قبل ” امریکہ آن لائن “ نام سے ایک امریکی کمپنی نے قرآن مجید سے مقابلہ کرنے کی غرض سے اپنے شیطنیت آمیز اقدام کے ذریعہ قرآن مجید کی نقل آیات میں تحریف اور باطل اور بیہودہ مطالب کا سہارا لیکر چار سوروں کو ” مسلمون ، تجسد ، وصایا ، اور ایمان “ کے نام سے انٹرنٹ پر پیش کیا جس کے خلاف ظاہراً اسلامی اداروں من جملہ الازھر اور بعض مسلمان عرب قلمکاروں نے شدید رد عمل کا مظاہرہ کیا اور آخر کار وہ سائٹ بند ہو گئی ۔

ادھر چند دنوں پہلے برطانیہ کی Suralikeit.uk نام کی ایک کمپنی سے متعلق ایک سائٹ نے دوبارہ ان چاروں صفحات کو نشر کیا ، اور اپنے موذی بیان میں خود کو مظلوم ظاہر کرتے ہوئے اپنے اس اقدام کو قرآن مجید کے چیلنج کا جواب بتایا اور مسلمانوں کو معتدل ، اور شدت پسند دو گروہ میں تقسیم کرتے ہوئے یہ دعویٰ کیا کہ اعتدال پسند مسلمانوں نے ان صفحات کا استقبال کیا ہے اور شدت پسند مسلمانوں نے اس کے خلاف سخت رویہ کا اظہار کیا ہے ۔

جیسا کہ پہلے بھی اس بات کی طرف اشارہ کیا گیا کہ اسلام کی پوری تاریخ میں بہت سے دعویٰ کرنے والے لیکن جاہل اور کم عقل افراد نے قرآن مجید سے مقابلہ کرنا چاہا ہے اور انہوں نے اپنی فکر کو عملی کرنے کے لئے خود قرآن مجید کی نقل کرتے ہوئے اس کے جملوں کو چوری کر کے اور اس کے الفاظ کو بدل کر بعض مہمل جملوں کو مرتب کیا ہے اور اسے قرآن مجید کے جواب کے عنوان سے پیش کیا ہے ، اور اس طرح سے اپنی کم علمی کو آشکار کیا ہے ، لیکن آخر میں انہوں نے خود اپنی شکست کا اعتراف کیا ہے اور خود کو ذلیل ورسوا کیا ہے ۔
یہ چار صفحے بھی انہیں کے مانند ہیں کہ ان صفحات کے لکھنے والے نے بھی قرآن کریم کی نقل اور اس کے جملوں کی چوری کی ہے کہ جو اتنی مضحکہ خیز ہے کہ اسے ایک عالمانہ اور علمی جواب کے بجائے مذاق یا مسخرہ پن کہنا زیادہ مناسب ہو گا کہ جس میں ان صفحات کے لکھنے والے نے آیات شریفہ اور اس کی ضمائیں میں تبدیلی کر کے اور ان الفاظ و آیات کا سہارا لیکر کہ جو عام طور سے قرآن مجید میں ایک یا دو بار استعمال ہوئے ہیں کچھ باطل مطالب اور مہمل جملوں کو اپنے باطل گمان میں قرآن مجید سے مقابلہ کے عنوان سے مرتب کیا ہے اور انٹر نٹ پر پیش کیا ہے ، لیکن جس شخص کو قرآن مجید سے تھوڑی سی بھی واقفیت ہو گی وہ یہ بات اچھی طرح سمجھ سکتا ہے کہ در حقیقت یہ تحریف قرآن ہے نہ کہ

اس کا جواب اور مقابلہ ۔

کیا ان صفحات کے لکھنے والے نے اتنی بھی تشخیص نہیں دی ہے کہ اگر کوئی شاعر یا مصنف کسی کلام کا جواب لانا چاہتا ہے تو اس کے لئے ضروری ہے کہ ایسا کلام پیش کرے کہ جو خود مستقل ہو اور اپنے

مخصوص الفاظ و اسلوب اور ترکیب کا حامل ہو یا کم از کم اس کا پورا کلام ایک ہی جہت اور ہدف کو بیان کر رہا ہو ۔

مقابلہ کا مطلب یہ نہیں ہے کہ انسان ایک فصیح کلام سے مقابلہ کرتے وقت فوراً اس کی روش اور ترکیب کی تقلید کرے اور صرف اس کے بعض الفاظ اور کلمات کو تبدیل کر کے ایک نیا جملہ تیار کرے اور اپنے اس فعل کو مقابلے کا نام دے ۔ اگر مقابلہ کا مطلب یہی ہے تو اس طرح سے ہر کلام کا جواب لایا جا سکتا ہے اور رسول اللہ (ص) کے ہم عصر دشمنوں کے لئے یہ سب سے آسان طریقہ تھا لیکن چونکہ وہ جواب لانے کے اسلوب سے واقف تھے اور قرآن مجید کی بلاغت کے اسرار سے آشنا تھے اسی وجہ سے وہ قرآن مجید کا جواب لانے کی فکر میں نہیں پڑے اور انہوں نے اپنی ناتوانی اور عاجزی کا اقرار کر لیا ۔ بعض ایمان لے آئے اور بعض نے اسے سحر و جادو سے تعبیر کیا اور کہا ”ان هذا الا سحر یوثر“ (مذثر ۲۴) ان تمام باتوں سے قطع نظر وہ جملے کہ جن میں تصنع کے آثار نمایاں ہوں کیونکر قرآن مجید سے ان کا مقابلہ کیا جا سکتا ہے کہ یہ کہا جا سکے کہ وہ قرآن مجید کا مثل یا اور دوسرے سوروں کا جواب لا سکتا ہے، چونکہ صرف مواد اور الفاظ پر قدرت رکھنے سے ہر گز یہ بات لازم نہیں آتی ہے کہ اس کو ترکیبات پر بھی قدرت حاصل ہو ۔

کس بنیاد پر یہ دعویٰ کیا جا سکتا ہے کہ تمام افراد قادر ہیں کہ وہ شاندار محل تیار کر سکیں ، کیا صرف اس بناء پر کہ انمیں سے ہر ایک اینٹوں کو اٹھا کر رکھ سکتا ہے !!؟ اسی طرح سے یہ کہنا کیونکر صحیح ہے کہ ہر عرب زبان فصیح و بلیغ قصیدے کہہ سکتا ہے اور خطبے پیش کر سکتا ہے ، کیا صرف اس بناء پر کہ تمام عرب لوگ ان قصیدوں اور خطبوں کے ایک ایک کلمہ اور مفردات کو تلفظ کر سکتے ہیں !!؟

خلاصہ کلام یہ ہے کہ اسلام کی پوری تاریخ میں دشمنان اسلام خاص کر عیسائیت اور عالمی استکبار نے اسلام اور مسلمانوں کی عظمت کو کم کرنے اور رسول اکرم (ص) اور قرآن مجید کے الہی مقام کو حقیر اور نیچا دکھلانے کی غرض سے خطیر اخراجات برداشت کئے ہیں اور بے حساب رقم خرچ کی ہے۔ اسلام کے خلاف یہ سر گرمیاں ابھی تک جاری ہیں بلکہ اب مزید شدت کے ساتھ ایک مرتب اور وسیع پروگرام کے تحت انجام پا رہی ہیں لیکن ان کی ان بے پناہ کوششوں کا نتیجہ خود ان کی رسوائی کے علاوہ اور کچھ نہ ہو گا ۔

اب ہم مختصر طور پر ان افراد کے مطالب کو جو قرآن مجید کا جواب لانے کے مدعی ہیں دو جہت (ظاہری ترکیب اور معانی و مطالب) سے مورد تنقید قرار دیتے ہیں ۔

۱۔ ان کی طرف سے پیش کئے گئے چاروں صفحات میں خود قرآن مجید سے اقتباس اور اس کی آیات و الفاظ میں تبدیلی کر کے پیش کرنے کے نمونے موجود ہیں ۔

یہ بھی ذکر کر دینا ضروری ہے کہ ان چاروں گڑھے ہوئے صفحات میں بعض مقامات پر قرآن مجید کی دو، تین ، چار اور پانچ آیتوں تک سے اقتباس لیا گیا ہے اور اس طرح جملے تیار کئے گئے ہیں ۔ اب ہم ان کی تحریف اور اقتباس لینے کے طریقے کی طرف اشارہ کرتے ہیں ۔

الف : صفحہ

مسلمون الصم (۱) قل یا ایہا المسلمون انکم لفی ضلال بعید (۲) ان الذین کفروا با للہ و مسیحہ لہم فی الاخرۃ نار جہنم و عذاب شدید (۳) وجوہ یومئذ صاغرة مکفہرة تلتمس عفو اللہ و اللہ یفعل ما یرید (۴) یوم یقول

الرحمن يا عبادى قد انعمت على الذين من قبلكم بالهدى منزلا فى التوراة و الانجيل (٥) فما كان لكم ان تكفروا بما انزلت و تضلوا سواء السبيل (٦) قالوا ربنا ما ضللنا انفسنا بل اضلنا من ادعى انه من المرسلين (٧) و اذ قال الله يا محمد اغويت عبادى و جعلتهم من الكافرين (٨) قال ربى انما اغوانى الشيطان انه كان لبني آدم اعظم المفسدين (٩) و يغفر الله للذين تابوا ممن اغواهم الانسان يبعث بالذى كان للشيطان نصيرا الى جهنم و بئس المصير (١٠) و ان قضى الله امرا فانه اعلم بما قضى و هو على كل شئ قدير (١١)

آيات قرآن كريم

- ١- "المص" (اعراف / ١)
- ٢- " قل يا ايها الناس" (يونس / ١٠٤) " انكم لفي قول مختلف " (ذاريات) " ... لفي ضلال بعيد " (شورى / ١٨)
- ٣- " ان الذين يكفرون بالله و رسله " (نساء / ١٥٠)
- ٤- ".....ان الذين كفروا بآيات الله لهم عذاب شديد" (آل عمران / ٢) "....و لهم فى الآخرة" (بقره / ١١٢)
- " نار جهنم" (فاطر / ٣٦)
- ٥- " وجوه يومئذ خاشعة " (غاشيه / ٨)
- ٦- "..... ولكن الله يفعل ما يريد " (بقره / ٢٥٣)
- ٧- " قل يا عبادى الذين آمنوا" (زمر / ١٠) " اذكر نعمتى التى انعمت" (بقره / ٤٠) "....على الذين من قبلكم" (بقره / ١٨٤) ، " انزل التوراة و الانجيل ، من قبل هدى للناس " (آل عمران / ٤ - ٣)
- ٨- " و ما كان لهم " (هود / ٢٠) ، " و ان تكفروا " (ابراهيم / ٨) "....بما انزلت" (بقره / ٤١) ".... و ضلوا عن سواء السبيل " (مائده / ٧٧)
- ٩- " ... اذا قضى الله و رسوله امرا ان يكون لهم الخيرة من امرهم " (احزاب / ٣٦)
- ١٠- "..... الى الله مرجعكم و هو على كل شئ ع قدير " (هود / ٢)
- ١١- " و قالوا ربنا اناطعنا سادتنا و كبراء نا فاضلونا السبيلا " (احزاب / ٤٨)
- ١٢- " واذ قال الله يا عيسى ابن مريم ء انت قلت للناس اتخذونى و امى الهين من دون الله قال سبحانك ما يكون لى ان اقول ما ليس لى بحق" (مائده / ١١٦)

گڑھے ہوئے جملے

الصم (١) " قل يا ايها المسلمون انكم لفي ضلال بعيد " (٢) " ان الذين كفروا با لله و مسيحه " (٣) " ان الذين كفروا با لله و مسيحه لهم فى الآخرة نار جهنم و عذاب شديد " (٣) " وجوه يومئذ صاغرة " (٢) " و الله يفعل ما يريد " (٢) " يوم يقوم الرحمن يا عبادى قد انعمت على الذين من قبلكم بالهدى منزلا فى التوراة و الانجيل " (٢) " فما كان لكم ان تكفروا بما انزلت و تضلوا سواء السبيل " (٦) " و ان قضى الله امرا فانه اعلم بما قضى " (١١) " و هو على كل شئ ع قدير " (١١) " قالوا ربنا ما ضللنا انفسنا بل اضلنا من ادعى انه من المرسلين " (٧) " و اذ قال الله يا محمد اغويت عبادى و جعلتهم من الكافرين ، قال ربى انما اغوانى الشيطان " (٨)

یہ یاد دھانی ضروری ہے کہ ”مسلمون“ نامی گڑھے ہوئے سورے کے جملوں کا ۹۰ فی صد حصہ قرآن مجید سے لیا گیا ہے ۔

ب: صفحہ تجسد

سبحان الذی خلق السموات فلم يجعل لها حدا (۱) و خلق الارض و كورها و جعلها ماء و جلدا (۲) قل للذين خدعوا بدعوة الشيطان عميت بصائرکم فاتريتہم على الله کذبا و کنتہم للشيطان سندا (۳) ان الشيطان کان للانسان عدوا الدا (۴) لو شاء ربکم لا تخذ من الحجارة اولادا له اذ هو الذی قال للکون کن فکان و سبحانه ان يستشير فی امره احد (۵) سبحانه رب العالمين ان يتخذ من خلایقه ولدا (۶) قل للذين يمترون فيما انزل من قبل ليس المسيح خلیقة الله اذ کان مع الله قبل البدء و هو معه ابدا (۷) فيه و منه کان مع روح قدسه الها سر مديا واحدا احدا (۸) و اذ بعث به الاب للعالمين کما وعد (۹) حل فی بطن عذراء کلمة ، و خرج منه جسدا (۱۰) عاشر الانسان ، علم الانسان ، مات عن الانسان فدی و کالانسان رقد (۱۱) و الى ابيه السماوی بعد ثلاثة ايام صعد (۱۲) ان الذين کفروا بآياته و قالوا قولوا ادا (۱۳) لن يجعل الله لهم من امده بدا (۱۴) اما الذين آمنوا بالله و مسيحه فلهم مغفرة و جنات نعیم خالیدن فیها ابدا (۱۵)

آیات قرآن کریم

- ۱۔ ” ان الشيطان کان للانسان عدوا مبينا “ (اسراء / ۵۳)
- ۲۔ ” و لو شاء ربک “ (انعام / ۱۱۲ - یونس / ۱۰)
- ۳۔ لو اراد الله ان يتخذ و لدا لا صطفى مما یخلق ما یشاء “ (زمر / ۴)
- ۴۔ ” اذا قضی امر فانما یقول له کن فیکون “ (آل عمران / ۴۷)
- ۵۔ ” ولا یشرک فی حکمه احدا “ (کھف / ۲۶)
- ۶۔ ” ما کان لله ان يتخذ من ولد سبحانه ... “ (مریم / ۳۵)
- ۷۔ سبحان الله رب العالمين “ (نمل / ۸)
- ۸۔ ” خلق السموات و الارض بالحق یکور اللیل علی النهار و یکور النهار علی اللیل “ (زمر / ۵)
- ۹۔ و السلام علی یوم ولدت و یوم اموت و یوم ابعث حیا ، ذلک عیسی ابن مریم قول الحق الذی فیہ یمترون “ (مریم / ۳۳-۳۴) ” لقد کفر الذین قالوا ان الله هو المسيح ابن مریم “ (مائدہ / ۷۵)
- ۱۰۔ ” الها واحدا “ (بقرہ / ۱۳۳)
- ۱۱۔ ” اذ بعث فیهم رسولا “ (آل عمران / ۱۶۴)
- ۱۲۔ لم يجعل الله له “ (نور / ۴۰)
- ۱۳۔ ” ان الذین کفروا بآیات الله “ (آل عمران / ۴)
- ۱۴۔ ” و قولوا قولوا سديدا “ (احزاب / ۳۲)
- ۱۵۔ و الذین آمنوا و عملوا الصالحات سندخلهم جنات تجری من تحتها الانهار خالدين فیها ابدا “ (نساء / ۱۲۲)

۱۶۔ ” و الذين آمنوا بالله و رسله ...“ (نساء / ۱۵۲)

۱۷۔ ” فتكون للشيطان وليا “ (مريم / ۴۵)

گڑھے گئے جملے

ان الشيطان كان للانسان عدوا الدا (۴) لو شاء ربكم (۵) لو شاء ربكم لا تخذ من الحجارة اولادا له (۵) هو الذى قال للكون كن فكان (۵) سبحانه ان يستشير فى امره احدا “ (۵) سبحانه رب العالمين ان يتخذ من خلائقه ولدا (۶) سبحانه رب العالمين (۶) خلق السموات فلم يجعل لها حدا (۱) خلق الارض و كورها و جعلها (۲) قل للذين يمترون فيما انزل من قبل ليس المسيح خليفة الله اذ كان مع الله قبل البداء و هو معه ابدا (۷) الهيا سرمديا واحدا (۸) و اذ بعث به الاب للعالمين (۹) لم يجعل لها (۱) ان الذين كفروا بآياته (۱۳) و قالوا قولا اذا (۱۳) اما الذين آمنوا بالله و مسيحه فلهم مغفرة و جنات نعيم خالدين فيها ابدا (۱۵) الذين آمنوا بالله و مسيحه (۱۵) و كنتم للشيطان سندا (۳)

صفحہ تجسد کا تقریباً ۷۵ / فی صد حصہ قرآن مجید سے لیا گیا ہے ۔

ج:صفحہ وصایا

المذ (۱) انا ار سلناك للعالمين مبشرا و نذيرا (۲) تقضى بما يخطر بفرک و تدبر الامور تدبيرا (۳) فمن عمل بما رايت فلنفسه و من لم يعمل فلسوف يلقي على يديك جزاء مريرا (۴) انا اعطينا موسى من قبلك من الوصايا عشرة و نعطيك عشرات اخرى اذ قد ختمنا بك الانبياء و جعلناك عليهم اميرا (۵) فانسخ مالک ان تنسخ مما امرنا هم به فقد سمعناک ان تجرى على قرار اتنا تغييرا (۶) قل لعبادى الذين آمنوا ان تشاء بوا يستعيزوا بالرحمن ان لا يضحك منهم الشيطان و ليكبروا الله ان عطسوا تكبيرا (۷) و ان لا يقتنوا فى بيوتهم كلبا و لا يضعوا على حيطانهم تصويرا (۸) و اذا ارادوا انتعالا فليبدوا با ليمين قبل الشمال و ان لم يفعلوا فقد اقترفوا نهبا كبيرا (۹) و ان تبرزوا فليمسحوا موخراتهم بحجار ثلاثة و ينتهوا عن الروث اذ قد جعلناه للجن غداء و على المومنين امرا محظورا (۱۰) قل لبادى الذين آمنوا يغزوا من ارادوا و يقتلوا من اجل رزقهم و من لم يغز منهم او لم يحدث نفسه بغزو مات منافقا منكورا (۱۱) و للذين يخشون سحرا ياكلوا سبع عجوات ينجيهم الله من السحر و يبعد عنهم شررا مسطيرا (۱۲) قل لبادى ان ارادوا ان يحلفوا بالله و لا يخافوا تبذيرا (۱۳) و ان ينكحوا ما طاب لهم من النساء مثنى و ثلاث و رباع او ما ملكت ايمانهم ان جعلنا لهم الدين امرا يسيرا (۱۴) و اذا فرغت من بين يديك الوصايا فاطلب اليك جبريل ياتيک ساعيا مامورا (۱۵) و ان شغل جبريل عنک فعليك بورقة بن نوفل و استفذ منه قبل ان نتوفاه فيصبح الوحي عليك امرا عسيرا (۱۶)

آیات قرآن کریم

- ۱۔ ان ارسلناک شاهدا و مبشرا و نذیرا “ (فتح / ۸)
- ۲۔ ” و ما ارسلناک الا رحمة للعالمین “ (انبیاء / ۱۰۷)
- ۳۔ ” من عمل صالحا فلنفسه ... “ (جاثیه / ۱۵)
- ۴۔ ” قل لعبادی الذین آمنوا یقیموا الصلاة ... “ (ابراهیم / ۳۱)
- ۵۔ ” ... و لتکبروا الله على ما هداکم ... “ (بقره / ۱۸۵)
- ۶۔ ” و لم یکن له ولی من الذل و کبره تکبیرا “ (اسراء / ۱۷)
- ۷۔ ” ... فانکحوا ما طاب لکم من النساء مثنی و ثلاث و رباع فان خفتم الا تعدلوا فواحدة او ما ملکت ایمانکم ذلک ادنی الا تعولوا “ (نساء / ۳) ۔

گڑھے ہوئے جملے

- ۱۔ ان ارسلناک للعالمین مبشرا و نذیرا (۱)
- ۲۔ فمن عمل بما رایت فلنفسه (۲)
- ۳۔ قل لعبادی الذین آمنوا ان تشاء بوا (۷)
- ۴۔ و لیکبروا الله ان عطسوا تکبیرا (۷)
- ۵۔ و ان ینکحوا ما طاب لهم من النساء مثنی و ثلاث و رباع او ما ملکت ایمانهم انا جعلنا لهم الدین امرا یسیرا (۱۴)

د:صفحہ ایمان

و اذکر فی الکتاب الحواریین اذ عصفت الراح بهم لیلا و هم یبحرون (۱) اذ تراعی علی المیاء لهم طیف المسیح یمشی ، فقالوا اهو ربنا یهزا بنا ام قد مسنا ضرب من جنون (۲) فجاء هم صوت المعلم ان لا تخافوا انی ان هو افلا تبصرون (۳) فهتف هاتف منهم یقول ربی مرنی ان کنت حق هو ، آتی علی المیاء الیک ، عسی ان یبدل الله شکى بیقین (۴) قال فاسع الی و لتکن للناس آیة لعلمهم یتذکرون (۵) و اذ طفق الحواری یمشی رای شدة الراح فخاف و بدا یغرق فصاح بربه یتستعین (۶) فمد بیمیئه له فاخذه بها و قال یا قلیل الایمان هذا جزاء الممترین (۷) و اذ ركب السفینة معه سکنت الراح لتوها فسبح الحواریون بحمده ، و هتفوا له قائلین (۸) انت هو ابن الله حقا ، بک نحن امنا ، و امامک نخر ساجدین (۹) قال طوبی للذین آمنوا و لم یلبسوا ایمانهم بشک فاولئک هم المفلحون (۱۰)

آیات قرآن کریم

- ۱۔ ” و اذکر فی الکتاب مریم اذ انتبذت من اهلها مکانا شرقیا “ (مریم / ۱۶)

۲۔ ” و یبین آیاتہ للناس لعلہم یتذکرون “ (بقرہ / ۲۲۱)

۳۔ اذا کنتم فی الفلک و جرین بہم بریح طیبۃ و فرحوا بہا جائتھا ریح عاصف و جاء الموج من کل مکان و ظنوا انہم احیط بہم دعو اللہ مخلصین لہ الدین لئن انجیتنا من ہذہ لنکونن من الشاکرین “ (یونس / ۲۱)

گڑھے ہوئے جملے

و اذکر فی الکتاب الحواریین اذ عصفت الریاح بہم لیلا و ہم یبحرون (۱)

و لتکن للناس آیۃ لعلہم یتذکرون (۵)

و اذ ركب السفینۃ معہ کسنت الریاح لتوها فسبح الحواریون بحمدہ و ہتفوا لہ قائلین (۸) و اذ طفق الحواری یمشی رای شدۃ الریح فخاف و بدا یغرق فصاح برہہ یستعین (۶)

ان چاروں صفحات میں مہمل ، بے معنی اور بے مقصد جملے موجود ہیں ۔

ان صفحات میں جس جگہ پر بھی قرآن کریم سے کم مدد لی گئی ہے وہاں پر مہمل اور بے معنی جملے اس طرح اپنا کھوکھلا پن ظاہر کر رہے ہیں کہ خود ان صفحات کو دیکھ کر ان کے لکھنے والوں کے جھوٹے دعوں کا کھوکھلا ہونا واضح ہو جاتا ہے ، آپ چند نمونوں کو ملاحظہ فرمائیے اور پہرباریک بینی کے ساتھ فیصلہ کیجئے ۔

صفحہٴ وصایا پر بترتیب (۸، ۷، ۹، ۱۰، ۱۱، ۱۲ ۔ اور ۱۶ نمبر)

قل لعبادی الذین آمنوا ان تثناء ہوا ، یتعیدوا بالرحمن ان لا یضحک منہم الشیطان و لیکبروا اللہ ان عطسوا تکبیرا (۷) و ان لا یقتنوا فی بیوتہم کلبا و لا یضعوا علی حیطانہم تصویرا (۸) و اذا ارادوا انتعالا فلیبداوا بالیمین قبل الشمال و ان لم یفعلوا فقد اقترفوا ذنبا کبیرا (۹) و ان تبرزوا (ای تغوطوا) فلیمسحوا موفراتہم بحجار ثلاثۃ و ینتہوا عن الروث اذ قد جعلنا للجن غزاء و علی المومنین امرا محظورا (۱۰) قل لعبادی الذین آمنوا یغزوا من ارادوا و یقتلوا من اجل رزقہم و من لم یغزوا من ارادوا و یقتلوا من اجل رزقہم و من لم یغز منہم او لم یحدث نفسہ بغزو مات منافقا مذکورا (۱۱) و للذین یخشون سحرا یاکلوا سبع عجوات ینجیہم اللہ من السحر و یبعد عنہم شرا مستطیرا (۱۲) و ان شغل جبریل عنک فعلیک بورقۃ بن نوفل و استفد منہ قبل ان نتوفاه فیصبح الوحی علیک امرا عسیرا (۱۶)

ترجمہ : میرے مؤمن بندوں سے کہدو کہ اگر جمائی لیں تو خدا سے پناہ طلب کریں کہ شیطان ان پر نہ ہنسنے اور اگر چھینکیں تو خدا کی تکبیر کہیں کہ جیسی تکبیر کا حق ہے اور یہ کہ اپنے گھروں میں کتوں کو نہ رکھیں اور دیواروں پر تصویر نہ چپکائیں اور اگر جوتے پہننا چاہیں تو دائیں پیر میں بائیں پیر سے پہلے پہنیں۔ اگر انہوں نے ایسا نہیں کیا تو وہ بہت عظیم گناہ کے مرتکب ہوئے ہیں (۹) اور اگر تخی کریں تو اپنی شرمگاہ کو تین پتھروں سے پوچھیں اور اس گندگی سے دور ہو جائیں چونکہ ہم نے اس کو جنوں کے لئے غذا قرار دیا ہے اور مومنین کے لئے ایک ممنوع امر (۱۰) میرے مومن بندوں سے کہدو کہ جس سے چاہیں جنگ کریں اور اپنی روزی کے حصول کے لئے قتال کریں اور جو شخص ان سے جنگ نہ کرے اور جنگ کی بنا نہ رکھتا ہو وہ منافق اور بے نام و نشان مرتا ہے (۱۱) اور جو لوگ جادو سے ڈرتے ہیں وہ سات عدد کھجور کھائیں (خرمائے عجوبہ) خدا ان کو جادو سے نجات دے گا اور ان سے پراکندہ شر کو دور کرے گا (۱۲) اور اگر جبریل تم سے روگردانی کرے تو تم ورقہ بن نوفل کی طرف رجوع کرو اور ان سے فائدہ اٹھاؤ قبل اس کے کہ ہم اسے لوٹا لیں کہ ایسی صورت میں

وحی تمہارے لئے ایک مشکل امر بن جائے گی۔ (۱۶)

صفحہ تجسد کے آٹھویں نمبر میں ہے : فیہ و منہ کان مع روح قدسہ الہا سرمدیا واحدا احدا ۔ یعنی اس میں اور اس سے تھا، روح قدس کے ساتھ وہ دائم ایک اور اکیلا پروردگار ۔ اور ۱۳، ۱۴ نمبر میں ہے : ان الذین کفروا بآیاتہ و قالوا قولاً ادا (۱۳) لن يجعل الله لهم من امدہ بدا (۱۴) یعنی وہ افراد کہ جو اس کی آیات کے منکر ہوئے اور سخت باتیں کہیں (۱۳) خدا ان کے لئے اپنی قدرت سے کوئی چارہ (علاج) قرار نہیں دیتا ہے ۔

اسی طرح سے صفحہ ایمان سے ۱۔ سے ۷۔ نمبر تک کے چند نمونے ملاحظہ فرمائیے ۔
و اذکر فی الكتاب الحواریین اذ عصفت الرياح بهم لیلا و ہم یبحرون (۱) اذا تراءى علی المیاء لهم طیف المسیح یمشی فقالوا هو ربنا بهذا بنا ام قد مسنا ضرب من جنون (۲) فجاء ہم صوت المعلم ان لا تخافوا انی انا هو افلا تبصرون (۳) و اذ طفق الحواری یمشی رای شدة الريح فخاف و بدا یفرق فصاح بربة یستعین (۶) فمد بيمينه له فاخذہ بها و قال یا قليل الایمان هذا جزاء الممترین (۷)

یعنی یاد کرو حواریین کی کتاب میں کہ جب رات میں ہوائیں چلیں اور وہ دریا میں تھے (۱) انہوں نے پانی کے اوپر یہ خیال کیا کہ مسیح راستہ چل رہے ہیں ، پس انہوں نے کہا کہ وہ ہمارا پروردگار ہے کہ ہمارا مذاق اڑا رہا ہے یا ہم پر دیوانگی طاری ہو گئی ہے (۲) پھر انہیں معلم کی آواز سنائی دی کہ مت ڈرو میں وہ ہوں کیا تم نہیں دیکھتے ہو ؟!! (۳) اور جیسے ہی حواری نے راستہ چلنا شروع کیا دیکھا کہ تیز ہوا چل رہی ہے اور ڈر گیا قریب تھا کہ وہ ڈوب جائے اس نے پروردگار سے فریاد کی اور اس سے مدد چاہی (۶) پس اس نے اپنے دائیں ہاتھ کو اس کی طرف بڑھایا اور اس سے کہا کہ اے کم ایمان ! یہ شک کرنے والوں کی سزا ہے ۔

یہ مبتذل اور کھوکھلے جملے کہ جو بے مقصد کلام اور خیالی داستانوں سے مشابہ ہیں اور ان کے کہنے والے نے قرآن مجید کے محکم اور متین جملوں کی تقلید کرنے کی کوشش کی ہے تاکہ اسے اس کے جواب میں پیش کرے اور اس سے مقابلہ کر سکے لیکن اس میں بلاغت ، طرز بیان اور معانی کی عظمت و بلندی کا وجود نہیں ہے یہ جملے نہ صرف یہ کہ قرآن مجید کی بلاغت کے ہزارویں حصہ تک بھی نہیں پہنچ سکتے بلکہ ایک ایسے معمولی کلام سے بھی پست تر ہیں کہ جو لوگوں کے دلوں میں جگہ بنا سکے ۔

یہ جملے اس لائق نہیں ہیں کہ ان کے تمام جوانب کو مورد بحث قرار دیا جائے اور اس میں غور و فکر کی جائے چونکہ ان جملوں کا بے معنی اور سبک ہونا ذرا سی توجہ کے ذریعہ سبھی کے لئے روشن ہے ۔
جو لوگ بعض مہمل اور بے معنی الفاظ کو مرتب کر کے قرآن مجید سے مقابلہ کرنے کی فکر کرتے ہیں انہیں رسوائی کے سوا اور کچھ حاصل نہیں ہوتا ہے ۔ ایسے لوگ اس شعر کے بہترین مصداق ہیں :

ای مگس عرصہ سیمرغ نہ جولانگہ تو ست

عرض خود می بری و زحمت ما می داری

۳۔ چاروں صفحات میں متناقض جملوں کا وجود

یہ بات مسلم اور قطعی ہے کہ قرآن مجید کی آیات ۲۳/ سال کے عرصہ میں پیغمبر اسلام (ص) پر تدریجی طور سے نازل ہوئیں اور اگر انہیں کل ملا کر دیکھا جائے تو ان میں معمولی سا بھی تضاد اور اختلاف نظر نہیں آئے گا اور یہ خودایک چیلنج اور قرآن مجید کے اعجاز کی ایک دلیل ہے کہ جو اصل بلاغت کے اثبات کے ساتھ ساتھ

یہ بات بھی ثابت کرتی ہے کہ پوری تاریخ نزول میں قرآن مجید کی بلاغت ایک جیسی اور مساوی ہے لیکن ان چاروں صفحات میں مختلف اور متناقض جملے موجود ہیں جب کہ ان کے الفاظ بھی محدود ہیں اور ان کے لکھے جانے کا زمانہ بھی مختصر ہے ۔ ذیل میں ہم چند نمونوں کی طرف اشارہ کرتے ہیں :

۱۔ صفحہ تجسد کے فقرہ نمبر ۶ میں ہے : سبحانہ رب العالمین ان یتخذ من خلأقه ولدا ۔ یعنی پروردگار عالم اس بات سے منزہ ہے کہ وہ مخلوقات میسے کسی کو اپنا فرزند قرار دے ۔ اس عبارت سے یہ پتہ چلتا ہے کہ خدا کا کوئی فرزند نہیں ہے اور وہ کسی کا باپ بھی نہیں ہے لیکن اسی صفحہ میں فقرہ نمبر ۹ اور ۱۲ پر کہتا ہے۔ **و اذ بعث بہ الالب للعالمین کما وعد و الی ابیہ السماوی بعد ثلاثة ایام سعد** ، یعنی جب اس کو عالمین کے باپ نے بھیجا جیسا کہ اس نے وعدہ کیا تھا ، اور اپنے آسمانی باپ کی طرف تین دن کے بعد اوپر چلا گیا ۔ صفحہ ایمان کے فقرہ ۹ / میں ہے : انت ہوابن اللہ حقا۔ یعنی تم در حقیقت خدا کے بیٹے ہو ۔

۲۔ صفحہ تجسد کے فقرہ نمبر ۷ / میں ہے ، **لیس المسیح خلیقة اللہ اذ کان مع اللہ قبل البدء و ہو معہ ابد** ، یعنی مسیح خدا کی مخلوق نہیں ہے چونکہ وہ خلقت سے پہلے خدا کے ساتھ تھا اور ابد تک خدا کے ساتھ ہے ۔ یہ عبارت اس بات پر دلالت کرتی ہے کہ مسیح کی خلقت ابدی اور ازلی ہے اور اس کے نتیجہ میں یہ کہنا ہو گا کہ نعوذ باللہ دو خدا ہیں ایک خدا اور دوسرے مسیح ۔ اور فقرہ نمبر ۸ / میں ہے ، **فیہ و منہ کان مع روح قدسہ** ، اس میں تھا اس سے تھا، روح قدس کے ساتھ اور آخر کار تثلیث کا قائل ہو جاتا ہے ۔ صفحہ ایمان کے فقرہ نمبر ۲ اور ۳ میں مسیح کو رب کے عنوان سے توصیف کرتا ہے ، **فقالوا اھو ربنافجاء ہم صوت المعلم انی انا هو** ، پس انھوں نے کہا کہ کیا وہ ہمارا پروردگار ہے ؟ پس ان میں معلم کی آواز سنائی دی ۔ میں وہ ہوں لیکن صفحہ ایمان کی فقرہ نمبر ۹ میبویں ہے ، **انت ہو ابن اللہ حقا** ۔

صفحہ تجسد کے فقرہ نمبر ۹ / ۱۰ / ۱۱ اور ۱۲ میں کہتا ہے ، **و اذ بعث بہ الالب للعالمین کما وعد** ، **حل فی بطن عذراء کلمة و خرج منه جسدا** ، **عاشرا الانسان علم الانسان** ، **مات عن الانسان** ، **فدی و کا لانسان رقد** ۔ یعنی جب اس کو عالمین کے باپ نے بھیجا جیسا کہ اس نے وعدہ کیا تھا ۔ عذرا کے شکم میں ایک کلمہ نے حلول کیا اور جسم کے ساتھ اس سے خارج ہو گیا ، لوگوں کے ساتھ معاشرت کی، لوگوں کو تعلیم دی ، انسان کا خدا ہو گیا اور مر گیا اور انسان کی طرح سو گیا (کہ جو موت کی طرف اشارہ ہے)۔

اسی طرح سے صفحہ وصایا کافقرہ نمبر ۲ / اور ۵ / میں بلکہ اس صفحہ کا پورا مضمون اور مکمل عبارت اس بات پر دلالت کرتی ہے کہ مسیح خدا کے رسول ہیں جیسا کہ کہتا ہے ، **انا ارسلناک للعالمین مبشرا و نذیرا** ۔ ۲۔ **انا اعطینا موسیٰ من قبلک من الوصیات عشرة و نعطیک عشرات اخری اذ قد ختمنا بک الانبیاء و جعلناک علیہم امیرا** یعنی ہم نے تم کو عالمین کے لئے بشیر و نذیر کی حیثیت سے بھیجا ہم نے تم سے پہلے موسیٰ کو دس وصیتیں کیں اور ہم تم کو دس دوسری وصیتیں کرتے ہیں ، چونکہ تم پر سلسلہ پیغمبری کو ختم کر دیا اور ان پر تم کو امیر قرار دیا ۔

ان تمام عبارتوں سے یہ معلوم ہوتا ہے کہ مسیح خدا کی مخلوق ہیں ۔

خلاصہ یہ کہ ان چاروں صفحات سے یہ معلوم ہوتا ہے کہ حضرت مسیح علیہ السلام خدا بھی تھے، مخلوق بھی تھے اور رسول بھی تھے !!! یہ کیونکر ممکن ہے کہ ایک موجود خالق بھی ہو اور مخلوق بھی ہو، رسول بھی ہو اور مرسل بھی !!!

فاعتبروا یا اولی الابصار ۔ کون ہے کہ جو اس معممہ کو حل کرے ؟ !!! کون عاقل شخص ہے کہ جو اس محال امر کو تسلیم کر سکتا ہے ؟ خداوند اہل کتاب کو مخاطب کر کے فرماتا ہے :

یا اهل الكتاب لاتغلوا فی دینکم و لا تقولوا علی اللہ الا الحق انما المسیح عیسیٰ ابن مریم رسول اللہ وکلمته
القیها الی مریم و روح منه فآمنوا باللہ و رسلہ و لا تقولوا ثلاثة انتہوا خیر لکم انما اللہ الہ واحد سبحانہ ، ان یکون
لہ ، ولد لہ ، ما فی السموات و ما فی الارض و کفی باللہ وکیلا ، (نساء / ۱۷۱)
یا اهل الكتاب لم تکفرون بآیات اللہ و انتم تشهدون - یا اهل الكتاب لم تلبسون الحق بالباطل و تکتُمون الحق و
انتم تعلمون - (آل عمران / ۷۱ / ۷۰)

تعجب کی بات یہ ہے کہ ان صفحوں کو لکھنے والا صفحہ تجسد کے ساتویں اور آٹھویں فقرہ میں تثلیث (خدا ،
مسیح ، روح القدس کی خدائی) کا قائل ہوتا ہے پھر ان کی توصیف میں کہتا ہے ” الہا سرمدیا واحدا احدا “
اس عبارت سے پتہ چلتا ہے کہ ان فقرات کو لکھنے والا کتنا بد ہواس اور غافل تھا کہ اس نے اعداد و شمار
ریاضیات تک کو فراموش کر دیا اور ہذیان بکنے لگا ، ایک کو تین کہتا ہے اور تین کو ایک ، سفید کو سیاہ کہتا
ہے اور سیاہ کو سفید ، عورت کو مرد سے اور مرد کو عورت سے تعبیر کرتا ہے !!!
کتنا بہترین جملہ خدا وند متعال نے فرمایا : **لو کان من عند غیر اللہ لوجدوا فیہ اختلافا کثیر** “ (نساء / ۸۲)
”قرآن اگر غیر خدا کی طرف سے ہوتا تو وہ اسمیں کثیرا اختلاف پاتے۔“

کیوں انسان کے کلام میں اختلاف پیش آتا ہے ؟ اس اختلاف کی حکمت اور اس کا فلسفہ کیا ہے ؟ کیوں بشر
کلام خدا کے مانند کلام نہیں لا سکتا ؟
اولاً۔ اس کا سبب یہ ہے کہ انسان تمام مادی موجودات کی طرح اس محدود عالم میں ہمیشہ تغیر و تحول
کی حالت میں ہے اور ایک متغیر اور محدود موجود کے بس میں نہیں ہے کہ وہ غیر محدود اور لامتناہی
موجود کا کردار ادا کر سکے ۔

ماحول سے متعلق اور خود انسان کے باطن میں ہونے والی تبدیلیاں انسان کے روحی حالات اور اس سے ظاہر
ہونے والے آثار پر اثر انداز ہوتی ہیں، وہ ہمیشہ تکامل کی حالت میں ہوتا ہے ۔ بعض چیزوں کے متعلق علم
پیدا کرتا ہے کہ جن کو وہ پہلے نہیں جانتا تھا۔ یہ اس کا نیا علم اس کے نفس اور روح پر اثر انداز ہو سکتا ہے
اور اس کے اندر نیا انقلاب پیدا کر سکتا ہے۔ اسی طرح سے جب وہ نئے امور انجام دیتا ہے تو اس کے اندر اتنی
صلاحیت پیدا ہو جاتی ہے کہ بعد والے کاموں کو بہتر طریقہ سے انجام دے سکے ۔ اسی طرح سے انسان کے
حالات مثلاً خوشی، غم ، خوف ، امید وغیرہ کبھی کبھی خارجی اسباب کی وجہ سے اور کبھی اس کے باطنی
اسباب کی وجہ سے بدلتے رہتے ہیں اور اس کے کلام پر اپنا اثر دکھاتے ہیں اس طرح سے کہ جب انسان خوش
ہوتا ہے تو اس کے کلام کا انداز دوسرا ہوتا ہے اور اس کلام سے الگ ہوتا ہے کہ جو وہ حزن و اندوہ کی حالت
میں کہتا ہے ۔ چونکہ وہ ایک مادی مخلوق ہے لہذا وہ مختلف اسباب و عوامل سے متاثر ہوتا رہتا ہے ۔
لہذا ایک فرد کے لئے یہ غیر ممکن ہے کہ اپنی پوری عمر میں ایسا کلام کرے کہ جو پورے کا پورا بلاغت کے
لحاظ سے مساوی ہو ۔ مجبوراً اُس کے کلام میں بھوک اور سیری ، خوشی اور غم ، سلامتی اور عدم سلامتی ،
اضطراب اور اطمینان ، شکست اور کامیابی وغیرہ کے موقعوں پر واضح فرق نظر آئے گا ۔

قرآن مجید نے ان تمام حالات میں کلام کیا ہے ۔ اس وقت بھی کلام کیا ہے کہ جب پیغمبر اکرم (ص) شدید
سختی میں گرفتار تھے اور اس وقت بھی کہ جب آپ کو کامیابی ملی۔ اسی طرح جب آپ کو مالی فقر کا سامنا
تھا یا اس وقت کہ جب آپ کو انسانی طاقت میسر تھی اور صحت و سلامتی کی حالت میں تھے۔ خلاصہ یہ کہ
قرآن مجید نے ۲۳ / سال کی مدت میں بلاغت کے لحاظ سے ایک جیسا کلام کیا ہے اس طرح سے کہ اس کی
ابتداء میں نازل ہونے والی آیات اتنی ہی محکم اور علمی حقائق اپنے دامن میں گھیرے ہوئے ہیں کہ جتنی

محکم آخر میں نازل ہونے والی آیات ہیں ۔

ثانیاً۔ یہ کہ خداوند متعال اپنے مقصد اور ہدف کو دوسروں کے مقابلہ میں بہتر سمجھتا ہے اور اپنے بندوں کی حالت تمام جوانب سے سب سے زیادہ اچھی طرح سمجھتا ہے ، اور وہ سب سے زیادہ الفاظ کی ترکیب پر مسلط ہے لہذا فقط خدا ہے کہ جو اپنے مقصد کو مقتضائے حال کے مطابق سب سے بہتر طریقہ سے بیان کر سکتا ہے لیکن دوسرے افراد قدرت پر تسلط نہیں رکھتے اور انہیں یہ علم نہیں ہوتا کہ بطور دقیق کسی نکتہ کی رعایت کریں اور تمام مخاطبین کی حالت کو مد نظر رکھیے اور اس پیچیدہ فارمولے کے تحت کلام کریں ۔ انسان قرآن مجید کے مثل نہیں لا سکتا، اس کا راز یہی ہے کہ انسان جتنی بھی کوشش کرے اور مختلف نکات کو مد نظر رکھے پھر بھی اس کا ذہن محدود ہے اور اس کی توجہ ایک یا چند مخاطب کی طرف معطوف ہو جاتی ہے اور تمام جوانب پر تسلط باقی نہیں رہتا ، لہذا قرآن کے مثل لانا کسی کے لئے ممکن نہیں ہو سکتا ۔

اس دنیا میں کہ جس میں تمام موجودات تغیر و تحول کی حالت میں ہیں کیا یہ ممکن ہے کہ ایک انسان کہ جو خود اس مادی دنیا کا جزء ہے اور خود اس میں تغیر و تحول پایا جاتا ہے وہ اس دنیائے انسانیت کے تمام حالات و جوانب میں دخالت کرے اور ایک ایسی کتاب دنیا کے سامنے پیش کرے جو علوم و معارف ، قوانین ، مواعظ ، امثال اور قصص پر مشتمل ہو کہ جس میں زندگی کے تمام جوانب اور گوشوں کے متعلق بحث کی گئی ہو اور علوم و معارف کے ہر شعبے میں اپنی رائے کا اظہار کیا گیا ہو ۔ ان تمام موارد میں کلام کا انداز مساوی اور اعلیٰ معیار پر ہو اور اس کے مطالب ۲۳ / سال کی طولانی مدت اور مختلف حالات میں لکھے گئے ہوں ، اور اس کے باوجود بھی اس کا ایک حرف بھی باطل نہ ہو ؟ جبکہ کوئی بھی شخص اس مدت میں ایک حالت پر باقی نہیں رہتا اور دانستہ یا نا دانستہ طور پر اس میں تغیر و تبدیلی پیدا ہوتی رہتی ہے۔

خلاصہ یہ ہے کہ ان صفحات میں دوسرے بھی اعتراضات اور متناقض باتیں موجود ہیں لیکن کلام کے طولانی ہو جانے کے پیش نظر ان سے صرف نظر کرتے ہیں ، چونکہ ان عبارتوں کا بطلان، کھوکھلا پن اور فاقد بلاغت ہونا اہل علم و انصاف کے لئے واضح و روشن ہے ۔

۱۔ سیرۃ ابن ہشام ۲ / ۶۰۰۔ تاریخ طبری ۲ / ۳۹۹۔ تاریخ طبری ۲ / ۳۹۲

۲۔ قرآن مجید کے اعجاز ، اور اس کے چیلنج کے متعلق مزید تفصیل کے لئے فارسی میں درج ذیل کتابوں کی طرف رجوع کریں ۔ البیان ۔ آیۃ اللہ خوئی

شناخت اعجاز قرآن ۔ تفسیر المیزان ۔ رسالت جہان پیامبران ۔ آیۃ اللہ سبحانی

راہ و راہنما شناسی ۔ آیۃ اللہ مصباح یزدی ۔ اعجاز قرآن ۔ علامہ طباطبائی ۔ قرآن در اسلام ۔ ماہیت و منشاء دین ۔ فضل اللہ کمپانی۔